

ಚಿಕ್ಕನಾಯಕನಹಳ್ಳಿ, ಗುಬ್ಬಿ, ಎರಡು ಸಬ್-ಡಿವಿಜನ್‌ಗೆ ಸಂಬಂಧಪಟ್ಟಿರುವುದರಿಂದ, ಎಲ್ಲಾದರೂ ಒಂದು ಕಡೆ ಪ್ರೋಜೆಕ್ಟ್ ವರ್ಕ್ ಆಫ್ ಆಗಿರಬೇಕು. ಅದನ್ನು ತರಿಸಿ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಇದರಲ್ಲಿ 750 ಎಕರೆ ಅಚ್ಚು ಕಟ್ಟುವುದು. ಈಗ ಇರತಕ್ಕ ಅಚ್ಚು ಕಟ್ಟಿಗೆ ಕೆರೆ ಹೊಳೆ ತುಂಬಿರುವುದರಿಂದ ನೀರು ಸಾಕಾಗುವುದಿಲ್ಲ. ಅಲ್ಲಿ ಚೆನ್ನಿಹಳ್ಳಿ ನಾಲೆ ಬರುತ್ತದೆ, ಅದಕ್ಕೆ ರಿಜರ್‌ವಾಯರ್ ಟ್ಯಾಂಕ್ ಮಾಡಿ, ಮಾಡಲಿಕ್ಕೆ ಸಾಧ್ಯವಾದರೆ ಸರ್ಕಾರ ಅದನ್ನು ಪರಿಶೀಲನೆ ಮಾಡುತ್ತದೆ.

ಶ್ರೀ ಬಿ. ಗಂಗೂ.—ಇದನ್ನು ಅದಷ್ಟು ಜಾಗಕ್ಕೆ ಮಾಡಿಸಿಕೊಡಲಿಕ್ಕೆ ಸಾಧ್ಯವೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ರಿಜರ್‌ವಾಯರ್ ಟ್ಯಾಂಕ್ ಮಾಡಲಿಕ್ಕೆ ಸಾಧ್ಯವೇ ಎಂದು ತನಿಖೆ ಮಾಡುತ್ತಿದ್ದಾರೆ, ಅದು ಸಾಧ್ಯವಾದರೆ ಮಾಡಿಸಿಕೊಡುತ್ತೇವೆ.

ವಿಷಯ : ಸ್ಥಳೀಯ ಅಭ್ಯರ್ಥಿ ಜೂನಿಯರ್ ಇಂಜಿನಿಯರ್‌ಗಳನ್ನು ಖಾಯಂಗೊಳಿಸುವ ವಿಚಾರ.

ಪ್ರ. 266 (27) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ರಾಜ್ಯದಲ್ಲಿ ಸ್ಥಳೀಯ ಅಭ್ಯರ್ಥಿಗಳಿಗೆ ಕೆಲಸ ಮಾಡುತ್ತಿರುವ ಜೂನಿಯರ್ ಇಂಜಿನಿಯರ್‌ಗಳ ಸಂಖ್ಯೆ ಎಷ್ಟು; ಹಾಗೂ ಎಷ್ಟು ವರ್ಷಗಳಿಂದ ಅವರು ಕಾರ್ಯ ನಿರ್ವಹಿಸುತ್ತಿದ್ದಾರೆ ;

(ಆ) ಇವರನ್ನು ಖಾಯಂಗೊಳಿಸಲು ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

(ಅ) 150. ಸುಮಾರು 10 ವರ್ಷಗಳಿಂದ ಕಾರ್ಯ ನಿರ್ವಹಿಸುತ್ತಿದ್ದಾರೆ.

(ಆ) ಈಗಿರುವ ನಿಯಮಾವಳಿಯ ಪ್ರಕಾರ ಈ ಸ್ಥಳೀಯ ಅಭ್ಯರ್ಥಿಗಳನ್ನು ಖಾಯಂಗೊಳಿಸಲು ಸಾಧ್ಯವಿಲ್ಲ.

ಶ್ರೀ ಎಂ. ಆನಂದರಾವ್.—ಈಗಿನ ಕಾನೂನು ಪ್ರಕಾರ ಯಾರನ್ನೂ ತೆಗೆದುಕೊಳ್ಳಲಿಕ್ಕೆ ಆಗುವುದಿಲ್ಲ ಎಂದು ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ಜನತಾ ಸರ್ಕಾರ ಬಂದಮೇಲೆ ರೆಕ್ರೂಟ್‌ಮೆಂಟ್ ಕಮಿಟಿ ಮೂಲಕ 600 ಮಂದಿ ಜೂನಿಯರ್ ಇಂಜಿನಿಯರ್ ಆಯ್ಕೆ ಮಾಡಿದ್ದಾರೆ. ಇದರಲ್ಲಿ ಸ್ಥಳೀಯ ಅಭ್ಯರ್ಥಿಗಳಿಗೆ ಯಾವ ಪ್ರಾಶಸ್ತ್ಯವನ್ನೂ ಕೊಟ್ಟಿಲ್ಲ. ಆದ್ದರಿಂದ, ಈಗಿನ ಕಾನೂನನ್ನು ಬದಲಾಯಿಸಿ ಇವರಿಗೆ ಏನಾದರೂ ಅಡ್ವಾಂಸ್ ಮಾಡಲಿಕ್ಕೆ ಸರ್ಕಾರ ಪ್ರಯತ್ನ ಮಾಡುತ್ತದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ, ಲೋಕಲ್ ಕ್ವಾಂಡಿಟಿನ್ಸ್ ನೇಮಕ ಮಾಡತಕ್ಕದ್ದರ ಬಗ್ಗೆ 1973 ನೇ ಇಸವಿ ಏಪ್ರಿಲ್ 1 ನೇ ತಾರೀಖು ಸರ್ಕಾರ ಒಂದು ನಿರ್ಣಯ ಹೊರಡಿಸಿದೆ. ಅದು ಏನಿದೆರೆ 1-4-1973 ಕ್ಕೆ ಮುಂಚೆ ಒಂದು ವರ್ಷ ಭರ್ತಿಯಾಗಿದ್ದರೆ, ಅಂತಹವರಿಗೆ ಖಾಯಂಗೊಳಿಸಬೇಕೆಂದು ಆಜ್ಞೆಯ ಹಿನ್ನೆಲೆ ಇದೆ. ಆದರೆ ಈ ಒಂದು ಸಂದರ್ಭದಲ್ಲಿ ಸಭೆಯ ಗಮನಕ್ಕೆ ತರಲಿಕ್ಕೆ ಇಷ್ಟಪಡುತ್ತೇನೆ. ಮಾನ್ಯ ಸೂರ್ಯನಾರಾಯಣರಾವ್ ಅವರು ಈ ವಿಷಯವನ್ನು ಪ್ರಸ್ತಾಪ ಮಾಡಿದ್ದರು. ಲೋಕೋಪಯೋಗಿ ಇಲಾಖೆಯಲ್ಲಿರತಕ್ಕ ಅಸಿಸ್ಟೆಂಟ್ ಇಂಜಿನಿಯರ್‌ಗಳು, ಜೂನಿಯರ್ ಇಂಜಿನಿಯರ್‌ಗಳು, ಈಗ ಯಾರು ಯಾರು 10 ವರ್ಷಗಳವರೆಗೆ ಕೆಲಸ ಮಾಡಿದ್ದಾರೆ ಅವರುಗಳಿಗೆ ಇನ್‌ಕ್ರಿಮೆಂಟ್‌ಗಳನ್ನು ಕೊಡ ಕೊಟ್ಟು ಕೊಂಡು ಬಂದಿದ್ದಾರೆ. ಇವರುಗಳನ್ನು ಖಾಯಂ ಮಾಡತಕ್ಕದ್ದು ಪರಿಶೀಲನೆಯಲ್ಲಿದೆ. ಇದು ಪ್ರತ್ಯೇಕ, ಜನರಲ್ ಲೋಕಲ್ ಕ್ವಾಂಡಿಟಿನ್ಸ್‌ಗೆ ಇದು ಅಪ್ಪೇ ಆಗುವುದಿಲ್ಲ.

ವಿಷಯ : ಬಾಗಲಕೋಟೆ ನವನಗರ ನಿರ್ಮಾಣದ ಬಗ್ಗೆ.

ಪ್ರ. 267 (41) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ*⁽¹⁾ (ಗುಲೇದಗುಡ್ಡ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಬಾಗಲಕೋಟೆ ನಗರವನ್ನು ಕರ್ನಾಟಕದ ಚಂದೀಘಡ ಮಾದರಿಯ ನಗರವನ್ನಾಗಿ ಕಟ್ಟುವ ವಿಚಾರ ಸರ್ಕಾರದವರಿಗೆ ಇದೆಯೇ ;

(ಆ) ಹಾಗಿದ್ದಲ್ಲಿ ಅದರ ವಿವರಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

(ಅ) ಬಾಗಲಕೋಟೆ ನಗರವನ್ನು ಸ್ಥಳಾಂತರಿಸಲು ಸರ್ಕಾರ ಈಗಾಗಲೇ ಆಜ್ಞೆಯನ್ನು ಹೊರಡಿಸಿದೆ. ಆ ಆಜ್ಞೆಯಂತೆ ಸರ್ಕಾರವು ಒಂದು ಕಾರ್ಯಾಚರಣೆ ಯೋಜನಾ ಸಮಿತಿಯನ್ನೂ (Action Plan Committee) ಮತ್ತು ಬಾಗಲಕೋಟೆ ನಗರ ಅಭಿವೃದ್ಧಿ ಮಂಡಲಿಯನ್ನೂ (Bagalkot Town Development Authority) ರಚಿಸಿದೆ. ಕಾರ್ಯಾಚರಣೆ ಯೋಜನಾ ಸಮಿತಿಯು ಈ ಕೆಳಕಂಡ ವಿಷಯಗಳ ಬಗ್ಗೆ ಅಧ್ಯಯನ ನಡೆಸಿ ವರದಿ ಸಲ್ಲಿಸಬೇಕಾಗಿದೆ.

(1) ಬಾಗಲಕೋಟೆ ನಗರವನ್ನು ಸ್ಥಳಾಂತರಿಸುವ ವಿಷಯದಲ್ಲಿ ಉದ್ಭವಿಸುವ ಸಮಸ್ಯೆಗಳನ್ನು ಗುರುತಿಸಿ ಅದಕ್ಕೆ ತೆಗೆದುಕೊಳ್ಳಬೇಕಾದ ಕ್ರಮಗಳು.

*ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

- (2) ಅಲಮಟ್ಟಿ ಅಣೆಕಟ್ಟನ್ನು ಎತ್ತರಿಸುವ ಅವಧಿಯನ್ನು ಅವಲಂಬಿಸಿ ಬಾಗಲಕೋಟೆ ನವನಗರದ ನಿರ್ಮಾಣವನ್ನು ಪೂರ್ತಿಗೊಳಿಸಬೇಕಾಗುವ ಅವಧಿ,
- (3) ಇದಕ್ಕೆ ಎಷ್ಟು ಹಣ ಬೇಕು ಹಾಗೂ ಸಂಪನ್ಮೂಲಗಳು ಮತ್ತು
- (4) ಬೇಕಾಗುವ ಸಿಬ್ಬಂದಿ ವರ್ಗ.

ಸಮಿತಿಯು 3 ತಿಂಗಳುಗಳೊಳಗೆ ತನ್ನ ವರದಿಯನ್ನು ನೀಡಬೇಕಾಗಿದೆ. ಈ ವರದಿ ಬಂದನಂತರ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುವುದು.

(ಆ) 'ಅ' ಮೇಲಿನ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ವಿಷಯ: ಸೇಡಂ ತಾಲ್ಲೂಕಿನ ಮಲಬೇಡಿನಲ್ಲಿ ಏತ ನೀರಾವರಿ ಯೋಜನೆ.:

ಪ್ರ. 268 (29) ಡಾ|| ನಾಗರೆಡ್ಡಿ ಪಾಟೀಲ್ (ಸೇಡಂ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಸೇಡಂ ತಾಲ್ಲೂಕಿನ ಮಲಬೇಡ ಗ್ರಾಮದಲ್ಲಿ ಕಾಗಣ ನದಿಯಿಂದ ಏತ ನೀರಾವರಿ ಯೋಜನೆ ಯಾವ ವರ್ಷದಲ್ಲಿ ಕಾರ್ಯಗತಗೊಳಿಸಲಾಯಿತು;

(ಆ) ಇದರಿಂದ ಎಷ್ಟು ಎಕರೆ ಜಮೀನು ನೀರಾವರಿಯಾಗುತ್ತಿದೆ;

(ಇ) ಈ ಏತ ನೀರಾವರಿಯಿಂದ ಎಷ್ಟು ಜನ ರೈತರಿಗೆ ಲಾಭವಾಗಿದೆ;

(ಈ) ಈ ಮೇಲ್ಕಂಡಿರುವ ತಾಲ್ಲೂಕಿನಲ್ಲಿ ಪ್ರಮುಖ ನೀರಾವರಿ ಸೌಲಭ್ಯ ಇರಲಾರದ ಕಾರಣ ಮಲಬೇಡ ಹತ್ತಿರ ಇದ್ದ ಏತ ನೀರಾವರಿ ಬಿಟ್ಟು ಬೇರೆ ಯಾವ ಏತ ನೀರಾವರಿ ಯೋಜನೆಯನ್ನು ಕೈಗೊಳ್ಳುವ ಸಲಹೆ ಏನಾದರೂ ಸರ್ಕಾರದಲ್ಲಿದೆಯೇ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

(ಅ) ಆಗಸ್ಟ್ 1971ರಲ್ಲಿ ಕಾರ್ಯಗತಗೊಳಿಸಲಾಯಿತು.

(ಆ) 165 ಎಕರೆ.

(ಇ) 26 ಜನ ರೈತರಿಗೆ ಲಾಭವಾಗುತ್ತಿದ್ದೆ.

(ಈ) ಈ ಏತ ನೀರಾವರಿ ಯೋಜನೆ ಬಿಟ್ಟು ಸೇಡಂ ತಾಲ್ಲೂಕಿನಲ್ಲಿ ಹೆಬ್ಬಾಳ ಗ್ರಾಮದ ಬಳಿ ಕಾಗಣ ನದಿಯ ಮೇಲೆ ಒಂದು ಹೊಸ ಏತ ನೀರಾವರಿ ಯೋಜನೆಯನ್ನು ಕೈಗೊಳ್ಳಲು 1983-84 ರ ಬಡ್ಜೆಟ್‌ನಲ್ಲಿ ಆಳವಡಿಸಲಾಗಿದೆ. ಇದರ ವಿವರವಾದ ತನಿಖೆ ನಡೆಸಲಾಗುತ್ತಿದೆ.

ಡಾ|| ನಾಗರೆಡ್ಡಿ ಪಾಟೀಲ್.—ಸ್ವಾಮಿ, ನನ್ನ ಮೊದಲ ಮೂರು ಪ್ರಶ್ನೆಗಳಿಗೂ ಮಾನ್ಯ ಮಂತ್ರಿಗಳು ಸಮರ್ಪಕವಾಗಿ ಉತ್ತರ ಹೇಳಿಲ್ಲ. ಈಗ ಅಲ್ಲಿ ಕಾಲುವೆ ಕೆಲಸ ಮಾಡುತ್ತಿದ್ದಾರೆ. ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಈ ಯೋಜನೆಯಿಂದ 165 ಎಕರೆ ನೀರಾವರಿಯಾಗುತ್ತಿದೆ, 26 ಜನ ರೈತರಿಗೆ ನೀರಾವರಿ ಸೌಲಭ್ಯ ದೊರೆಯುತ್ತಿದೆ ಎಂದು ಹೇಳಿದ್ದಾರೆ. ಇವೊತ್ತು ಹೆಬ್ಬಾಳ ಗ್ರಾಮ ಸೇಡಂ ತಾಲ್ಲೂಕಿನಲ್ಲಿ ಇಲ್ಲ. ಅಬ್ಬಾಳ ಎಂದು ಇದೆ. ಇದು ಏನಾದರೂ ಮಿಸ್ಟೇಕ್ ಆಗಿದೆಯೇ ಮಾನ್ಯ ಮಂತ್ರಿಗಳು ಉತ್ತರ ಹೇಳಬೇಕು.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಅದು ಅಕ್ಷರ ತಪ್ಪಿದ್ದರೆ ತಿದ್ದಿಕೊಳ್ಳೋಣ. ಪಾಟೀಲ್ ಏನು ಇದೆ ಅದು ಅಂಥ ವ್ಯತ್ಯಾಸವಾಗುವುದಿಲ್ಲ. ಈ ಹೆಬ್ಬಾಳ ಏತ ನೀರಾವರಿ ಯೋಜನೆ ಅಲ್ಲದೆ, ಆ ತಾಲ್ಲೂಕಿನಲ್ಲಿ ಒಂದು ಹೊಸ ಕೆರೆ ಕಟ್ಟಿಸಬೇಕೆಂದು 60 ಸಾವಿರ ರೂಪಾಯಿಗಳನ್ನು ಬಡ್ಜೆಟ್‌ನಲ್ಲಿ ಒದಗಿಸಿದೆ. ಮೆಚಲಬೆರೆಲು ಕೆರೆ ಎಂದು ಸೇಡಂ ತಾಲ್ಲೂಕಿನಲ್ಲಿ ಇದೆ.

ಡಾ|| ನಾಗರೆಡ್ಡಿ ಪಾಟೀಲ್.—ಸ್ವಾಮಿ, ಈ ಏತ ನೀರಾವರಿ ಯೋಜನೆಯಲ್ಲಿ ಅಬ್ಬಾಳ-ಡಿ, ಅಬ್ಬಾಳ-ಎಮ್ ಎಂದು ಬರುತ್ತದೆ. ತಾವು ಹೆಬ್ಬಾಳ ಗ್ರಾಮ ಎಂದು ಹೇಳಿದರೆ, ತಾವು ಯಾವ ರೀತಿಯಲ್ಲಿ ತೆಗೆದು ಕೊಳ್ಳುತ್ತೀರೋ ಅದು ನನಗೆ ಗೊತ್ತಾಗುತ್ತಿಲ್ಲ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಹೆಬ್ಬಾಳ ಗ್ರಾಮದ ಯೋಜನೆ ಅದೇ ತಾಲ್ಲೂಕಿನಲ್ಲಿದೆ ಎಂದು ಕಾಣುತ್ತದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಅನಂತರ ಮಾನ್ಯ ಮಂತ್ರಿಗಳಿಂದ ಸರಿಯಾದ ವಿವರಣೆ ಪಡೆದು ಕೊಳ್ಳಬಹುದು.

ಪ್ರಶ್ನೆ 269 (24) ಸದಸ್ಯರು ಗೈರುಹಾಜರು.

SRI MANIKRAO PATIL.—This question may please be held over. This is very important since this question is related to Godavari basin.

ಅಧ್ಯಕ್ಷರು.—ಹಲ್ ಓಮ್‌ಗೆ ಅವಕಾಶವೇ ಇಲ್ಲ.